

पोंभुर्णा पंचायत समिती जि. चंद्रपूर  
प्रशासकीय इमारतीकरीता अंतर्गत सुविधेसह  
मॉड्युलर फर्निचर कामास प्रशासकीय  
मान्यता देण्याबाबत.

महाराष्ट्र शासन  
ग्राम विकास विभाग  
शासन निर्णय क्रमांक: पंसई-२०१६/प्र.क्र. २१४/पंरा-७  
मईबाग पथ, २५ बांधकाम भवन,  
फोर्ट, मुंबई- ४०० ००९  
तारीख: २६ फेब्रुवारी, २०१६

वाचा:-

- (१) शासन निर्णय क्र. पंसई २००७/ प्र.क्र. ३१८/ पंरा-७ दि. २०.०९.२००८
- (२) अति. मुख्य कार्यकारी अधिकारी जिल्हा परिषद, चंद्रपूर यांचे पत्र क्र. बांधवि/पी. ओ.०२/५८/२०१६ दि. ०८.०९.२०१६ चे पत्र.

प्रस्तावना :-

अति. मुख्य कार्यकारी अधिकारी, जिल्हा परिषद, चंद्रपूर यांनी संदर्भीय पत्रान्वये पोंभुर्णा पंचायत समितीच्या अंतर्गत सुविधेसह मॉड्युलर फर्निचर कामास प्रशासकीय मान्यता देण्याची विनंती केली आहे.

२. नवनिर्मित पोंभुर्णा जि. चंद्रपूर पंचायत समितीच्या प्रशासकीय व निवासी इमारत बांधकामास दिनांक २०.०९.२००८ च्या शासन निर्णयान्वये रु. ३,४५,५०,९००/- इतक्या रकमेची प्रशासकीय मान्यता देण्यात आली आहे. पोंभुर्णा पंचायत समितीच्या प्रशासकीय इमारतीचे बांधकाम पूर्णत्वाच्या मार्गावर असून त्या ठिकाणी दैनंदिन कामकाज सुरु करण्याच्या दृष्टीने फर्निचरची नितांत आवश्यकता आहे.

३. नवनिर्मित पोंभुर्णा पंचायत समितीकरीता नवीन प्रशासकीय इमारतीचे बांधकाम मंजूर करते वेळी त्यामध्ये फर्निचरची बाब अंतर्भूत करण्यात आलेली नव्हती. याकरीता अति. मुख्य कार्यकारी अधिकारी, जिल्हा परिषद, चंद्रपूर यांनी रुपये १७८.०९ लक्ष किंमतीचे सविस्तर अंदाजपत्रक सादर केले आहे. सदरहु अंदाजपत्रकास अधीक्षक अभियंता, सा.बां. मंडळ चंद्रपूर यांची तांत्रिक मान्यता घेण्यात आलेली आहे. ज्यामध्ये अंतर्गत सुविधेसह मॉड्युलर फर्निचर, विद्युतीकरण व लॅन-नेटवर्क या बाबींसाठी तरतूद प्रस्तावित केली आहे.

४. अति. मुख्य कार्यकारी अधिकारी, जिल्हा परिषद, चंद्रपूर यांनी सादर केलेल्या प्रस्तावाच्या तांत्रिक छाननी अंती, पोंभुर्णा पंचायत समितीच्या नविन प्रशासकीय इमारतीकरीता अंतर्गत सुविधेसह मॉड्युलर फर्निचर कामास प्रशासकीय मान्यता देण्याबाबत रुपये १,७८,०८,९२८/-

इतक्या अंदाजपत्रकीय किंमतीच्या अंदाजपत्रकास प्रशासकीय मान्यता देण्याची बाब शासनाच्या विचाराधीन होती.

**शासन निर्णय:-**

५. पोंभुर्णा (जि. चंद्रपूर) पंचायत समितीच्या नवीन प्रशासकीय इमारतीच्या ठिकाणी अंतर्गत सुविधेसह मॉड्युलर फर्निचरच्या एकूण रक्कम रुपये १७८.०९ लक्ष (रुपये एक कोटी अठ्ठ्याहत्तर लक्ष नऊ हजार फक्त) इतक्या अंदाजपत्रकीय किंमतीच्या कामास पुढील अटीच्या अधीन राहून, या शासन निर्णयान्वये प्रशासकीय मान्यता देण्यात येत आहे:-

- १) पोंभुर्णा पंचायत समितीच्या ठिकाणी शासन निर्णय, सा.बां.वि.क्र.सीएटी-१०९६/प्र.क्र.१७२/ इमारती-२, दि.७.१.२००४ नुसार विहीत केलेल्या नोंदणीकृत फर्निचर/मॉड्युलर फर्निचर उत्पादक अथवा पुरवठादार/ अंतर्गत सजावटकार यांच्याकडून विहीत कार्यपद्धती अनुसरून फर्निचरचे काम करून घेणे बंधनकारक राहील.
- २) या प्रकरणी सुधारीत प्रशासकीय मान्यता दिली जाणार नसल्याने, मंजूर प्रशासकीय मान्यता किंमतीतच काम पूर्ण करण्याची संबंधित कार्यकारी अभियंता (बांध.), जि.प. यांनी दक्षता घ्यावी.
- ३) या कामी प्रशासकीय मान्यता किंमतीपेक्षा अधिक खर्च झाल्यास तो पंचायत समिती/ जिल्हा परिषदेने सोसावा.
- ४) प्रस्तुतचे काम हाती घेतल्यापासून जास्तीत जास्त एका वर्षात पूर्ण होईल, असे संबंधित कार्यकारी अभियंता (बांध.), जि.प. यांनी नियोजन करावे.
- ५) प्रस्तुत कामाचा त्रैमासिक प्रगती अहवाल वेळीच शासनास पाठविण्याची संबंधित कार्यकारी अभियंता (बांध.) जि.प. यांनी दक्षता घ्यावी.

६. पोंभुर्णा पंचायत समितीच्या प्रशासकीय इमारत बांधकामाकरीता अंतर्गत सुविधेसह मॉड्युलर फर्निचर कामाच्या अंदाजपत्रकाचा सर्वसाधारण गोषवारा पुढील प्रमाणे आहे:-

FINAL GENRAL ABSTRACT FOR POMBHURNA P.S.FURNITURE & SUBWORKS		
Sr.	Description of item	Cost Rs.
1	COST OF INTERIOR FURNISHING & WORK	15729776.00
2	CONNECTIVITY OF ELECRICAL & LAN NETWORKS	2079152.00
	Total	17808928.00
	Say	17809000.00

७. उपरोक्त बांधकामासाठी संबंधित सक्षम प्राधिकार्याची तांत्रिक मान्यता प्राप्त झाल्यानंतर अनुदान स्वरूपात टप्प्या-टप्प्याने निधी उपलब्ध करून दिला जाणार असून, तो उपलब्धतेनुसार अर्थसंकल्प वितरण प्रणाली (BDS) द्वारे वितरीत करण्यांत येईल. यावरील खर्च " २५१५-इतर ग्रामीण विकास कार्यक्रम १०१, पंचायती राज ३१ सहाय्यक अनुदाने (०१) (०३) जिल्हा परिषदांच्या

इमारती बांधकामासाठी जिल्हा परिषदांना सहाय्यक अनुदाने (२५१५ ००५३) " या लेखाशिर्षाखाली खर्ची टाकण्यात यावा.

८. या कामाच्या सविस्तर अंदाजपत्रकास सक्षम प्राधिकाऱ्याकडून त्वरेने तांत्रिक मान्यता घेण्यात येवून त्याची प्रत शासनास सादर करावी.

९. प्रस्तुतचा शासन निर्णय वित्तीय अधिकार, नियम पुस्तिका, १९७८, भाग पहिला, उप विभाग-पांच, अ.क्र.१ महाराष्ट्र सार्वजनिक बांधकाम नियम पुस्तिकेतील परि.क्र.१३४ खाली प्रशासनिक विभागास प्रदान करण्यात आलेल्या अधिकारास अनुसरून निर्गमित करण्यात येत आहे.

१०. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेत स्थळावर उपलब्ध करण्यात आला असून त्याचा सांकेतांक २०१६०२२६११५०४१५८२० असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(दि.बा पाटील)

अवर सचिव, महाराष्ट्र शासन.

प्रत,

- १) विभागीय आयुक्त नागपूर विभाग, नागपूर
- २) महालेखापाल, महाराष्ट्र -१ मुंबई / महाराष्ट्र -२, नागपूर.
- ३) मुख्य अभियंता, प्र.मं.ग्रा.स.यो.,कॅम्प ऑफिस, मध्यवर्ती इमारत, पुणे
- ४) मुख्य कार्यकारी अधिकारी, जिल्हा परिषद चंद्रपूर
- ५) अति. मुख्य कार्यकारी अधिकारी, जिल्हा परिषद चंद्रपूर
- ६) मुख्य लेखा व वित्त अधिकारी, जिल्हा परिषद चंद्रपूर
- ७) कार्यकारी अभियंता (बांधकाम), जिल्हा परिषद चंद्रपूर
- ८) जिल्हा कोषागार अधिकारी, जिल्हा चंद्रपूर
- ९) मुख्य लेखा परिक्षक, स्थानिक निधी लेखा, नवी मुंबई.
- १०) उपमुख्य लेखा परिक्षक, स्थानिक निधी लेखा नागपूर विभाग, नागपूर
- ११) जिल्हा लेखा परिक्षक, स्थानिक निधी लेखा, चंद्रपूर
- १२) सभापती, पंचायत समिती, पोंभुर्णा, जिल्हा चंद्रपूर
- १३) गट विकास अधिकारी, पंचायत समिती, पोंभुर्णा, जिल्हा चंद्रपूर
- १४) निवडनस्ती-पं.रा.७